

चंद्रपूर येथे सैनिकी शाळेचे बांधकाम
करण्यासाठी निधी वितरणास प्रशासकीय
मान्यता मिळणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: चंसैशा-२०१७/प्र.क्र.१९३/एसएम-६
मादाम कामा रोड, हुतात्मा राजगुरु चौक,
मंत्रालय, मुंबई - ३२
तारीख : ३१ मार्च, २०१८

- वाचा** - १) शासन निर्णय क्र. चंसैशा-२०१७/प्र.क्र.७९/एसएम-६, शालेय शिक्षण व क्रीडा विभाग,
दिनांक १०.११.२०१७
२) शासन परिपत्रक क्रमांक: पूरक २०१७/प्र.क्र.९४/ अर्थसंकल्प-३, वित्त विभाग,
दिनांक ३०.६.२०१७
३) शासन निर्णय क्रमांक: अनुवि-४९१७/प्र.क्र.३२/अर्थसंकल्प, शालेय शिक्षण विभाग,
दिनांक २१.२.२०१८
४) शिक्षणाधिकारी (माध्यमिक), जिल्हा परिषद, चंद्रपूर यांचे पत्र क्र.जिपचं/शिक्षण/माध्य/सैशा,
दिनांक ८.११.२०१७
५) शासन निर्णय क्र. चंसैशा-२०१७/प्र.क्र.१९३/एसएम-६, शालेय शिक्षण व क्रीडा विभाग,
दिनांक २७.३.२०१८

प्रस्तावना:-

सातारा सैनिकी शाळेच्या धर्तीवर चंद्रपूर येथे नवीन सैनिकी शाळा सुरू करण्याचा निर्णय मंत्रिमंडळाच्या दिनांक ९/४/२०१५ च्या बैठकीत घेण्यात आला आहे. चंद्रपूर जिल्ह्यातील चंद्रपूर, बल्लारपूर या मुख्य महामार्गावर भिवकुंड येथे सैनिकी शाळा प्रस्तावित करण्यात आली आहे. चंद्रपूर सैनिकी शाळेच्या परिसराला संरक्षण भिंत व अंतर्गत रस्ते बांधकामाच्या रु. १२.३६७७ कोटी इतक्या किंमतीच्या अंदाजपत्रकास दि.१३.४.२०१७ च्या शासन निर्णयान्वये प्रशासकीय मान्यता देण्यात आली आहे. सन २०१७ च्या पावसाळी (जुलै) अधिवेशनात सदर बांधकामासाठी रु. १०.०० कोटी इतका निधी पुरवणी मागणीद्वारा उपलब्ध झाला आहे. चंद्रपूर सैनिकी शाळेच्या परिसराला संरक्षण भिंत, व अंतर्गत रस्ते बांधकामासाठी दि. १०.११.२०१७ च्या शासन निर्णयान्वये रु. ५.०० कोटी इतका निधी वितरीत केला आहे. चंद्रपूर सैनिकी शाळेची इमारत व पायाभूत सुविधांचे बांधकामाच्या रु. २९६.८६ कोटी इतक्या किंमतीच्या अंदाजपत्रकास दि. २२.८.२०१७ च्या शासन निर्णयान्वये प्रशासकीय मान्यता देण्यात आली आहे. सन २०१७ च्या हिवाळी (डिसेंबर) अधिवेशनात सदर बांधकामासाठी रु. ३०.०० कोटी इतका निधी पुरवणी मागणीद्वारा उपलब्ध झाला. त्यापैकी चंद्रपूर सैनिकी शाळेची इमारत व पायाभूत सुविधांचे बांधकामाच्या निविदा प्रक्रियेसाठी दि. २७.३.२०१८ च्या शासन निर्णयान्वये रु. २४.०० कोटी इतका निधी वितरीत केला आहे. सुधारीत अर्थसंकल्पीय अंदाजानुसार (रु. ५.०० कोटी + रु. ६.०० कोटी याप्रमाणे एकूण) रु. ११.०० कोटी (रुपये अकरा कोटी फक्त) इतका निधी वितरीत करण्याची विभागाच्या विचाराधीन होती.

शासन निर्णय:-

चंद्रपूर सैनिकी शाळेच्या संरक्षण भिंत, इत्यादी बांधकामासाठी व शाळा इमारतीच्या बांधकामाच्या निविदाप्रक्रियेसाठी रु. ११.०० कोटी (रुपये अकरा कोटी फक्त) इतका निधी सन २०१७-१८ या आर्थिक वर्षात वितरीत करण्यास व खर्च करण्यास शासनाची प्रशासकीय मान्यता देण्यात येत आहे.

२. सदरचा खर्च सन २०१७-१८ या आर्थिक वर्षात “मागणी क्रमांक ई-४, ४२०२-शिक्षण,क्रीडा, कला संस्कृती यावरील भांडवली खर्च, ०१ सर्वसाधारण शिक्षण, २०२-माध्यमिक शिक्षण, (०१)- सैनिकी शाळेचे बांधकाम, (०१)(०१) चंद्रपूर येथे सैनिकी शाळेचे बांधकाम, (४२०२ ६४३३), ५३ मोठी बांधकामे या लेखाशीर्षातून खर्ची टाकण्यात येईल. सदर निधी वितरीत करण्यासाठी आयुक्त, शिक्षण, महाराष्ट्र राज्य, पुणे यांना नियंत्रक अधिकारी तसेच शिक्षणाधिकारी, जिल्हा परिषद, चंद्रपूर यांना आहरण व संवितरण अधिकारी म्हणून घोषित करण्यात येत आहे.
 ३. वित्त विभागाने निर्गमित केलेल्या विविध मार्गदर्शक सूचनांचे, वित्त विभागाचे परिपत्रक क्रमांक :- अर्थसं-२०१७/प्र.क्र.७५/अर्थ-३, दिनांक १८.४.२०१७ व क्रमांक अर्थसं-२०१७/प्र.क्र. ९४/अर्थ-३, दिनांक ३०.६.२०१७ च्या परिपत्रकातील आदेशांचे काटेकोर पालन करणे आवश्यक राहिल.
 ४. सदर आदेश वित्त विभागाच्या सहमतीने व त्यांचा अनौपचारिक संदर्भ क्र. ३८४/१८/व्यय-५, दिनांक ३१.०३.२०१८ अन्वये निर्गमित करण्यात येत आहे.
 ५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०३३११८१७४३८३२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने.

(संगिता दि. शेळके)

कार्यासन अधिकारी, महाराष्ट्र शासन

प्रत:- माहिती व आवश्यक कार्यवाहीसाठी अग्रेषित,

- १) प्रधान सचिव, सार्वजनिक बांधकाम विभाग, मंत्रालय, मुंबई
- २) अपर मुख्य सचिव, वित्त विभाग, मंत्रालय, मुंबई
- ३) आयुक्त (शिक्षण) महाराष्ट्र राज्य, पुणे
- ४) जिल्हाधिकारी, चंद्रपूर
- ५) मुख्य कार्य अधिकारी, जिल्हा परिषद, चंद्रपूर
- ६) शिक्षण संचालक (माध्यमिक व उच्च माध्यमिक) महाराष्ट्र राज्य, पुणे
- ७) कार्यकारी अभियंता, सार्वजनिक बांधकाम विभाग क्र. २, चंद्रपूर
- ८) उप सचिव (अर्थसंकल्प), शालेय शिक्षण व क्रीडा विभाग, मंत्रालय, मुंबई.
- ९) शिक्षणाधिकारी (माध्यमिक) जिल्हा परिषद, चंद्रपूर.

प्रत माहितीसाठी:-

- १) मा. मंत्री (शालेय शिक्षण) यांचे विशेष कार्य अधिकारी, मंत्रालय, मुंबई-३२
- २) मा. मंत्री (वित्त) यांचे खाजगी सचिव, मंत्रालय, मुंबई-३२
- ३) प्रधान सचिव, शालेय शिक्षण व क्रीडा विभाग, यांचे स्वीय सहायक, मंत्रालय, मुंबई-३२
- ४) उप सचिव (शाळा व्यवस्थापन), शालेय शिक्षण व क्रीडा विभाग, यांचे स्वीय सहायक, मंत्रालय, मुंबई-३२
- ५) निवड नस्ती (एस एम-६).